

नकली दवा व कॉस्मेटिक प्रोडक्ट बेचने वाली दुकान पर छापा

हिन्दुस्तान टीम,छपराNewsrap Tue, 21 Dec 2021 07:50 PM

छपरा। शहर के मोना हुस्से मोहल्ले में नकली दवा और कॉस्मेटिक प्रोडक्ट बेचने वाली दुकान पर पटना से आई कंपनी के अधिकारी और टाउन थाना पुलिस ने संयुक्त रूप से छापेमारी कर इस कारोबार में शामिल एक व्यक्ति को गिरफ्तार किया। हालांकि टाउन थाना इंस्पेक्टर के मुताबिक किसी की गिरफ्तारी नहीं की गई है। मालूम हो कि छापेमारी के दौरान बेटनोवेट सी और कई कॉस्मेटिक प्रोडक्ट 15 लाख रुपए के बताए जाते हैं जिसे जब्त किया है। कंपनी के फील्ड अफसर मोहम्मद सादुल्ला को इस बात का पता चला था कि छपरा शहर में इस तरह की नकली प्रोडक्ट बनाए जा रहे हैं। इसके बाद उन्होंने टाउन थाना पुलिस के सहयोग से पहुंच कर छापेमारी की और नकली प्रोडक्ट जब्त किया गया है। टाउन थाने में फील्ड अफसर के बयान पर कॉपीराइट व अन्य धाराओं में एफआईआर दर्ज की गई है। इसमें राहत रोड के शमशाद खान , पुरानी गुरहट्टी स्थित रामाशंकर स्टोर के संचालक मनोज कुमार व शंभू गुप्ता को अभियुक्त बनाया गया है। टाउन थाना पुलिस ने मनोज कुमार को गिरफ्तार कर लिया है। अन्य अभियुक्तों की गिरफ्तारी को लेकर पुलिस छापेमारी कर रही है।

Source: <https://www.livehindustan.com/bihar/chapra/story-raid-on-shop-selling-fake-medicine-and-cosmetic-products-5381656.html>